



مطبوعاتي اعلاميه

د حاکم نظام لخوا خلافت ته د دعوت په جرم د حزب التحرير - ولایه افغانستان د وياند او يو شمېر غړو توقيف

کېدل

د حزب التحرير - ولایه افغانستان وياند، استاد سيف الله مستنير او يو شمېر غړي د ۱۴۴۵هـ.ق کال له شعبان مياشتې راهيسې د امنيتي ځواکونو له لوري توقيف شوي دي. د دوی جرم يوازې دا دی چې د نبوت پر منهج خلافت دولت د اقامې لپاره يې دعوت او فعاليت کاوه. دا نيونې د «خلافت؛ د نبوت سياسي ميراث» تر سرليک لاندې د خلافت د سقوط ۱۰۳مې کليزې په مناسبت تر جوړې شوې غونډې وروسته شوې. دې ته ورته غونډې په ډيری اسلامي خاورو او همداراز د افغانستان په ځينو ولايتونو کې جوړې شوې وې.

استاد سيف الله مستنير د امت له شريفو بچيانو دی چې د خلافت دولت د بيا احياء لپاره يې هڅې کولې. استاد مستنير د اشغال پر مهال د فکر او سياست په ډگر کې له پياوړو مبارزينو څخه و چې په نه سترې کېدونکې توگه يې د سلگونو اعلاميو، مقالو، سياسي تحليلونو د ليکلو او په تلويزيوني بحثونو کې د گډون له لارې د اشغال جنايتونه او د جمهوريت توره کارنامه په صراحت برينډوله. له بده مرغه، په حاکم نظام کې استاد مستنير او د حزب يو شمېر غړي په دې جرم په توقيف کې دي چې د خلافت د سقوط - چې د مسلمانانو په تاريخ کې يوه دردناکه حادثه ده - يادونه يې کړې او د امت د بيا ځلي عظمت، شان او شوکت لپاره يې هڅې کړې دي. ايا د خلافت دولت د احياء او د مسلمانانو د فکري، سياسي او جغرافيوې وحدت لپاره دعوت جرم دی؟ که هو، نو د کوم شرعي قانون له مخې؟ اړتيا ده هغه دولتونه چې ځان اسلامي بولي، د دغې ورځې يادونه وکړي او امت ته د خلافت دولت ارزښت بيان کړي؛ خو نه يوازې دا چې دغه کار نه دی شوی، هغه کسان هم مجرم گڼل شوي چې د شرعي وجيبې په توگه دا کار کوي!

﴿أَفَجَعَلَ الْمُسْلِمِينَ كَالْمُجْرِمِينَ ۗ مَا لَكُمْ كَيْفَ تَحْكُمُونَ﴾ [قلم: ۳۶-۳۵]

ژباړه: «يا مومنان، مجرمين گڼو!؟ پر تاسو څه شوي؟ دا څنگه پرېکړه کوي!؟»

چا چې د نيولو امر کړی او هغو چې د توقيف عمل يې ترسره کړی؛ کاش يو ځل يې له تعصب پرته د حزب التحرير د دعوتگرو پيغام اورېدلی او لږ فکر يې پرې کړی وای؛ بيا به يې له شک پرته د دغو دعوتگرانو د نيولو پر ځای له هغوی سره د خیر د دغه ستر پيغام په حمل کې مرسته کړې وای. په حقيقت کې، هغه دعوت چې حزب التحرير يې حمل کوي؛ د الله سبحانه و تعالی له لوري فريضه او د رسول الله صلی الله عليه وسلم بشارت دی؛ دا د هر مسلمان مکلفيت دی چې د خلافت دولت د اقامې، د اسلام د بشپړ او هر اړخيز تطبيق او حمل، د مصنوعي پولو د له منځه وړلو او د امت د وحدت لپاره کار وکړي.

حزب التحریر د نړۍ تر ۴۰ زیاتو هېوادونو کې فکري او سیاسي فعالیت لري. نن ورځ د افغانستان مسلمان او مجاهد ولس؛ په ځانگړې توگه علماء، قومي مشران، جهادي او سیاسي رهبران او ځوانان د حزب التحریر دعوت پېژني او له فکر او طریقي څخه یې خبر دي. چا چې له تعصب پرته د حزب منهج درک کړی، ښه پوهېږي چې د حزب التحریر پیغام او فعالیت د افغانستان د مسلمان ولس لپاره گواښ نه، بلکې خیر دی چې رېښه یې په اسلام کې ده او د فلاح او نهضت سبب کېږي.

حاکم نظام باید د اسلامي ارزښتونو ساتونکی او په ټولنه کې د دعوتگرانو د هڅو تسهیل کوونکی وي. برعکس، په دغو توفیونو سره ثابتوي چې حاکم نظام د خیر لور ته د دعوت په لار کې خنډ دی. نو موږ له خپلو مجاهدو وروڼو غواړو چې ژر تر ژره د حزب التحریر دعوتگران خوشي کړي؛ ځکه چې د نیولو لپاره یې هیڅ شرعي دلیل نشته.

وَمَا نَعْمُوا مِنْهُمْ إِلَّا أَنْ يُؤْمِنُوا بِاللَّهِ الْعَزِيزِ الْحَمِيدِ [البروج: ۸]

ژباړه: «او د دوی په نزد د هغوی (مومنانو) یوازینی گناه دا وه چې پر عزیز او حمید الله یې ایمان راوړی و»

د یادونې وړ ده چې د الله سبحانه و تعالی په اذن دا ډول نیونې په هېڅ صورت د حزب د جمعي او مطبوعاتي فعالیتونو مخه نه شي نیولی، بلکې د قوي العزیز رب په مهربانۍ د هرې ورځې په تېرېدو د دعوت شدت او قوت زیاتېږي او الحمدلله دننه او بهر زرگونه مسلمان افغانان د دغه دعوت حاملین دي. دا ډول هڅې پخوا د عربو، منځنۍ اسیا او ان پرځېدلي جمهوریت د جابرو حکامو لخوا هم تجربه شوې، خو دغه ناوړه مکر یې بېرته دوی ته ورگرځېدلی. نو د حزب التحریر د دعوت مخه مه نیسئ؛ هسې نه چې د آخرت په ورځ مو دا عمل د «صدوا عن سبیل الله» مصداق شي، په دغه سبب دروند بار یوسئ او د هغو کسانو له ډلې شئ چې د نبوت پر منهج ثاني راشده خلافت د تاسیس لپاره د دعوت خنډ کېدل. هغه خلافت چې د الله سبحانه و تعالی وعده او د رسول الله صلی الله علیه وسلم بشارت دی. موږ پوهېږو چې د افغانستان حاکم نظام د نړۍ په کچه تر بل هر نظام زیات پر خلافت د بدلېدو ظرفیت لري؛ نو تمه مو دا ده چې د نبوت پر منهج خلافت دولت ستنې د افغانستان مجاهدین کېږدي.

﴿وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ﴾ [نور: ۵۵]

ژباړه: «الله سبحانه و تعالی له هغو کسانو سره چې ایمان یې راوړی دی او ښک عملونه یې کړي دي، وعده کړې چې هرو مرو به هغوی ته په ځمکه کې خلافت ورکوي؛ لکه چې هغو کسانو ته یې خلافت ورکړی و چې له دوی څخه مخکې وو.»

د حزب التحریر - ولایه افغانستان مطبوعاتي دفتر